

ज्येष्ठ नागरिक धोरण-२०१३ ची
महानगरपालिका/नगरपालिका/
नगरपरिषदा/ नगरपंचायती क्षेत्रात
अंमलबजावणी करण्याबाबत.

महाराष्ट्र शासन
नगर विकास विभाग
शासन परिपत्रक क्रमांक:- ज्येनाधो-२०१८/प्र.क्र.९६/नवि-२८
मुख्य इमारत (४ था मजला), मंत्रालय,
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२.
दिनांक:- ०१ नोव्हेंबर, २०१८

संदर्भ:- सामाजिक न्याय व विशेष सहाय्य विभाग, शासन निर्णय क्र.ज्येष्ठना-२०१६/प्र.क्र.७१/
सामासू, दि.०९.०७.२०१८.

शासन परिपत्रक:-

भारताच्या संविधानातील राज्य धोरणाच्या मार्गदर्शक तत्वांमधील कलम-३९ (क) व ४१ मध्ये ज्येष्ठ नागरिक सुस्थितीत असावा अशी तरतूद आहे. ज्येष्ठ नागरिकांचे समाजातील स्थान विचारात घेता, त्यांना वृद्धापकाळ चांगल्या तऱ्हेने घालविता यावा, समाजामध्ये त्यांचे जीवन सुसह्य व्हावे, शारीरिक/ मानसिक आरोग्य सुस्थितीत रहावे, वृद्धापकाळामध्ये त्यांची आर्थिक क्षमता, कामाचा हक्क, शिक्षणाचा हक्क आणि सार्वजनिक मदत मिळविण्यासाठी राज्य शासनाने संदर्भाधीन दि.०९.०७.२०१८ च्या शासन निर्णयान्वये राज्याचे सर्वसमावेशक ज्येष्ठ नागरिक धोरण-२०१३ ची अंमलबजावणी करण्याचे निश्चित केलेले आहे. सदर शासन निर्णयामध्ये शासनाच्या विविध प्रशासकीय विभागांना या धोरणातील निर्णयासंबंधी कार्यवाही करण्याच्या सूचना देण्यात आलेल्या आहेत.

२. सदर धोरणाच्या अंमलबजावणीचे अनुषंगाने नगर विकास विभागांतर्गत सर्व महानगरपालिका/नगरपालिका/ नगरपरिषदा/ नगरपंचायतींना खालीलप्रमाणे सूचना देण्यात येत आहेत:-

- १) सामाजिक न्याय व विशेष सहाय्य विभागाच्या उपरोक्त संदर्भाधीन दि.०९.०७.२०१८ च्या शासन निर्णयान्वये निश्चित केलेल्या ज्येष्ठ नागरिक धोरणामधील या विभागाशी संबंधित सर्व बाबींची काटेकोरपणे अंमलबजावणी करण्यात यावी.
- २) ज्येष्ठ नागरिक धोरण सक्षमपणे राबविण्यासाठी प्रत्येक महानगरपालिकेने त्यांचे आस्थापनेवरील एका उप आयुक्त/सहायक आयुक्त यांचेवर जबाबदारी सोपवावी व त्यांचे नाव/पदनाम/ कार्यालयीन दूरध्वनी/मोबाईल क्रमांक/ई-मेल शासनास तसेच आयुक्त तथा संचालक, नगरपरिषद प्रशासन संचालनालय, मुंबई यांना सादर करावेत. नगरपालिका/

नगरपरिषदा/नगरपंचायतीमध्ये सदर धोरण राबविण्याची जबाबदारी मुख्याधिकारी यांची राहिल.

३) आयुक्त तथा संचालक, नगरपरिषद प्रशासन संचालनालय यांनी नगरपालिका/नगरपरिषदा/नगरपंचायती यांचेसह सर्व महानगरपालिकांचा ज्येष्ठ नागरिक धोरण राबविण्याबाबत दर दोन महिन्यांनी आढावा घ्यावा व त्याचा सर्वसमावेशक अहवाल शासनास सादर करावा.

३. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संगणक संकेतांक २०१८११०११५५१२३१२५ असा आहे. सदर परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नवनाथ रा. वाठ)

अवर सचिव, महाराष्ट्र शासन

प्रत,

१) मा. मुख्यमंत्री, यांचे अपर मुख्य सचिव, मंत्रालय, मुंबई-३२.

२) मा. प्रधान सचिव (नवि-१), नगर विकास विभाग, मंत्रालय, मुंबई-३२.

त्यांना विनंती करण्यात येते की, नगर विकास विभाग -१ च्या अधिनस्त क्षेत्रीय कार्यालयांना ज्येष्ठ नागरिक धोरण सक्षमपणे राबविण्याचे अनुषंगाने आपले स्तरावर सूचना देण्यात याव्यात.

३) आयुक्त, सर्व महानगरपालिका.

४) आयुक्त, तथा संचालक, नगरपरिषद प्रशासन संचालनालय, वरली, मुंबई.

५) मुख्याधिकारी (सर्व)

६) मा.राज्यमंत्री (नगर विकास) यांचे विशेष कार्य अधिकारी, मंत्रालय, मुंबई.

७) मा.मंत्री, (सा.न्या. व वि.स.) यांचे विशेष कार्य अधिकारी, मंत्रालय, मुंबई.

८) प्रधान सचिव (नवि-२) यांचे स्वीय सहायक, नगर विकास विभाग, मंत्रालय, मुंबई.

९) उप सचिव (नवि-२८) यांचे स्वीय सहायक, मंत्रालय, मुंबई.

१०) निवड नस्ती (नवि-२८).